

राहुल गांधी की अनुपस्थिति में कांग्रेस की केन्द्रीय चुनाव समिति की बैठक होगी

यह बैठक बिहार के प्रथम चरण के चुनाव के उम्मीदवारों के चयन के लिए आयोजित की गई है

-रेणु मित्तल-
-राष्ट्रदूत दिल्ली ब्यूरो-
नई दिल्ली, 7 अक्टूबर। बिहार विधानसभा चुनाव के पहले चरण के उम्मीदवारों को अंतिम रूप देने के लिए कांग्रेस की केन्द्रीय चुनाव समिति (सैन्ट्रल इलेक्शन कमेटी-सीईसी) की मीटिंग कल आयोजित की जाएगी। इस बैठक में राहुल गांधी और मल्लिकार्जुन खड़गे, दोनों मौजूद नहीं होंगे।

राहुल गांधी इन दिनों दक्षिण अमेरिका के 20 दिन के दौर पर हैं और वे 9 अक्टूबर को ही दिल्ली लौटने वाले हैं। जो नेता बैठक में शामिल नहीं हो पाएंगे, उनके लिए यह बैठक ज़ूम पर आयोजित की जाएगी।

लेकिन असली समस्या यह है कि महागठबंधन अब तक यह तय नहीं कर पाया है कि कौन सी पार्टी कितनी सीटों पर चुनाव लड़ेगी। यह मुद्दा अभी पूरी तरह खुला हुआ है।

कांग्रेस के लिए सीटों की संख्या

जीतन राम मांझी की पार्टी के कई प्रमुख नेता प्रशांत किशोर की जन सुराज पार्टी में शामिल हुए

आरजेडी के प्रमुख मुस्लिम नेता अब्दुल बारी सिद्दीकी व जदयू के दो बड़े नेता भी प्रशांत किशोर की पार्टी में शामिल हुए, यही रास्ता कांग्रेस नेता प्रतिभा सिंह ने भी चुना

-श्रीनंद झा-
-राष्ट्रदूत दिल्ली ब्यूरो-
नई दिल्ली, 7 अक्टूबर। अगले महीने होने वाले बिहार विधानसभा चुनावों का नतीजा अब इस सवाल पर निर्भर करता दिख रहा है कि जन सुराज पार्टी (जेएसयूपीए) के संस्थापक प्रशांत किशोर अपनी लोकप्रियता को वोटों में बदल पाएंगे या नहीं।

भ्रष्टाचार के आरोपों को लेकर एनडीए नेताओं पर निशाना साधते हुए सोशल मीडिया पर काफी बड़ा अभियान चलाने के बाद, अब प्रशांत किशोर वास्तविक राजनीति के मुद्दों पर ध्यान केंद्रित करते दिख रहे हैं। कुछ दिन पहले उन्होंने जीतन राम मांझी की पार्टी “हिंदुस्तानी अवाम मोर्चा (सेक्युलर)” को बड़ा झटका देते हुए,

जयपुर-अजमेर हाईवे पर सिलेंडरों से भरे ट्रक में लगी भीषण आग

जयपुर, 07 अक्टूबर। जयपुर-अजमेर हाईवे पर दूधू क्षेत्र के सावरदा पुलिया के पास भीषण हादसा हो गया, जहां गैस सिलेंडरों से भरे एक ट्रक में भीषण आग लग गई। यह दुर्घटना मंगलवार देर रात हुई जब एक ट्रैलर ने ट्रक को पीछे से टक्कर मार दी। टक्कर के तुरंत बाद ट्रक में आग लग गई और

- **हादसे में 7 वाहन आग की चपेट में आ गये और कई राहगीर घायल हो गये।**

सिलेंडर फटना शुरू हो गए। धमाकों की आवाजें कई किलोमीटर दूर तक सुनाई दीं और 200 मीटर तक सिलेंडर उछलते चले आए। इस हादसे में 7 वाहन आग की चपेट में आ गये, और कई राहगीर घायल हो गये। तेज धमाकों के चलते हाईवे के (शेष अंतिम पृष्ठ पर)

- **राहुल व खड़गे ज़ूम के मार्फत बैठक में शामिल होंगे। जैसा कि विदित है, राहुल बीस दिन की साथथ अमेरिका की यात्रा पर गये हैं और नौ अक्टूबर को ही लौटेंगे। पर, थोड़ी अटपटी बात यह है कि महागठबंधन अभी तक यह भी निश्चित नहीं कर पाया है कि उसकी घटक पार्टियों में कौन कितनी सीटों पर चुनाव लड़ेगा।**

- **अपुष्ट समाचारों के अनुसार कांग्रेस 50-55 सीटों पर ही उम्मीदवार खड़ा करेगी। यह संख्या गत चुनावों की संख्या से कम है। विचारणीय बात यह है कि बिहार के चुनावों में किसी भी कीमत पर जीत हासिल करना भाजपा के लिए अतिआवश्यक है। इस अवसर पर राहुल गांधी ने साथथ अमेरिका की यात्रा का प्रोग्राम क्यों बनाया। दूसरी ओर भाजपा ने दिवाली के अवसर पर चुनाव के मध्य पैसा, शराब आदि वितरित करने का कार्यक्रम तय कर लिया है।**

50 से 55 के बीच मानी जा रही है, जो पिछले विधानसभा चुनाव में लड़ी गई सीटों से कम है।

महत्वपूर्ण यह है कि राहुल गांधी इतने अहम बिहार चुनावों पर ध्यान एवं समय देने के बजाय, दक्षिण अमेरिका के दौर पर क्यों गये, जबकि प्रधानमंत्री नरेन्द्र मोदी इस चुनाव को हर कीमत पर जीतना चाहते हैं।

इसके साथ ही, कांग्रेस पार्टी ने अभी तक महागठबंधन के मुख्यमंत्री पद के प्रत्याशी के रूप में तेजस्वी यादव का समर्थन नहीं किया है। कांग्रेस पार्टी के एक नेता ने बयान दिया है कि इंडिया ब्लाॅक मुख्यमंत्री उम्मीदवार पर फैसला एक बैठक के बाद सामूहिक रूप से करेंगा।

विपक्ष के सामने मुश्किलों का

अम्बार है, जबकि भाजपा पूरी तैयारी के साथ मैदान में उतर चुकी है, और चर्चा है कि वह दीवाली से पहले मतदाताओं को लुभाने के लिए बड़े पैमाने पर घन और शराब बांट सकती है और इधर, विपक्ष अब तक सीट बंटवारे को ही अंतिम रूप नहीं दे पाया है, जिससे चुनावी मुकाबले में उसकी स्थिति कमजोर होती दिख रही है।

मानवाधिकार आयोग ने ट्रामा सैन्टर अग्निकांड का प्रसंज्ञान लिया

जयपुर, 7 अक्टूबर। राज्य मानवाधिकार आयोग ने एसएमएस अस्पताल के ट्रामा सेंटर में हुए अग्निकांड से आठ मरीजों की मौत सहित, बालकों को खांसी का सिरप देने

- **आयोग ने बालकों को अमानक कफ सिरप देने तथा मृत बालक की आंख निकालने के मामले में भी अधिकारियों से जवाब मांगा।**

और मृत बालक की आंख निकालने के मामले में स्वप्रेरित प्रसंज्ञान लिया है। वहीं, आयोग ने इन सभी घटनाओं पर एसएमएस अस्पताल के अधीक्षक व प्राचार्य सहित, राज्य के मुख्य चिकित्सा सचिव, जिला मजिस्ट्रेट, जयपुर पुलिस कमिश्नर और सीएमएचओ प्रथम व द्वितीय से जवाब देने के लिए कहा है। आयोग ने इन्हें कहा है कि वे इन सभी घटनाओं की बिन्दुवार प्रगति रिपोर्ट पेश (शेष अंतिम पृष्ठ पर)

ब्लूचिस्तान व खैबर पख्तूनख्वा रैयर अर्थ खनिजों का अमेरिका से अनुबंध करना अभिशाप बनेगा या वरदान पाकिस्तान के लिए

-सुकुमार साह---
-राष्ट्रदूत दिल्ली ब्यूरो-

नई दिल्ली, 7, अक्टूबर। 21वीं सदी को ऊर्जा देने वाले खनिजों पर नियंत्रण के लिए संघर्षरत दुनिया में अब पाकिस्तान भी उतर आया है। उसने अमेरिका की कंपनी, यू.एस. स्ट्रैटेजिक मेटलस के साथ 500 मिलियन डॉलर का समझौता किया है। कई लोग इसे पाकिस्तान की आर्थिक दशा बदलने वाला कदम बता रहे हैं। समर्थक इसे औद्योगिक पुनरुत्थान और वैश्विक प्रभाव का पासपोर्ट कह रहे हैं, लेकिन जहाँ वांछिगटन नई आपूर्ति लाइनों पर और इस्लामाबाद त्वरित लाभ की ओर देख रहा है, असली सवाल यह उठता है, क्या पाकिस्तान वास्तव में नया भविष्य बना रहा है या फिर आज की वाहवाही के लिए कल के लाभ त्याग रहा है?

“रेयर अर्थ” खनिज आधुनिक तकनीक की रीढ़ हैं, ये इलेक्ट्रिक वाहनों, पवन ऊर्जा टर्बाइन, स्मार्टफोन और उन्नत हथियार प्रणालियों के लिए

भय यह है कि केवल खनिज सप्लाई करके पाकिस्तान एक रिसोर्स सप्लायर कॉलोनी बनकर तो नहीं रह जाएगा

जरूरी होते हैं। इन खनिजों के खनन और रिफाइनिंग (शुद्धिकरण) पर नियंत्रण वैश्विक प्रभाव को परिभाषित करता है। चीन वर्तमान में लगभग 80 प्रतिशत रिफाइनिंग क्षमता पर कब्जा रखता है, और अमेरिका इस निर्भरता को घटाने के लिए नए साझेदार खोज रहा है। पाकिस्तान के ब्लूचिस्तान और खैबर पख्तूनख्वा में ऐसे खनिजों के भंडार हैं, और इस्लामाबाद इसे अवसर के रूप में देख रहा है। लेकिन इतिहास बताता है कि जो देश कच्चे खनिज बेचकर समृद्धि के सपने देखते हैं, वे अक्सर नतीजों की तुलना में केवल सुविधों में ही ज्यादा अमीर बनते हैं।

विपक्षी दलों और अर्थशास्त्रियों ने पहले ही सावधानी बरतने की सलाह दी है। पाकिस्तान तहरीक-ए-इंसाफ

- **क्योंकि धनाढ्य देश गरीब देशों के खनिज खरीदकर समृद्धि का स्वप्न तो दिखाते हैं तथा फैक्ट्रियाँ, कॉलेज टैक्नॉलजी का वादा तो करते हैं, पर वास्तव में ऐसा बहुत ही कम होता है। रिसोर्स कॉलोनी अपने खनिज तो बेच देती हैं जिसका लाभ बड़ी-बड़ी कंपनियाँ प्रोसेसिंग करके उठाती हैं। हैडलाइन्स में तो समृद्धि आती है, पर, वास्तव में देश खोखला हो कर रह जाता है।**

(पीटीआई) ने समझौते की पूरी जानकारी सार्वजनिक करने की मांग की है, इसे संसद की अनुमति के बिना किया गया गुप्त सौदा बताया है। पीटीआई प्रवक्ता शेख वक्रास अकरम ने डॉन अखबार को बताया, “ऐसे समझौतों में राष्ट्रीय संपत्तियों को अल्पकालिक लाभ के लिए गिरवी नहीं रखना चाहिए।” आलोचकों को डर है कि अगर

तीन अमेरिकी वैज्ञानिकों को भौतिकी का नोबेल पुरस्कार

नई दिल्ली, 7 अक्टूबर। भौतिकी में नोबेल पुरस्कार की घोषणा हो चुकी है। जॉन क्लार्क, मिशेल माइकल डेवोरेट और जॉन एम. मार्टिनिस को क्वांटम मैकेनिक्स में खोज के लिए नोबेल प्राइज से नवाजा जाएगा। नोबेल पुरस्कार पाने वाले तीनों अमेरिकी वैज्ञानिक हैं। स्वीडन की रॉयल स्वीडिश एकेडमी ऑफ साइंसेज ने इसकी घोषणा

- **जॉन क्लार्क, मिशेल डेवोरेट तथा जॉन मार्टिनिस को यह पुरस्कार क्वांटम मैकेनिक्स की खोज के लिये दिया गया है।**

की है।

भौतिकी का नोबेल पुरस्कार 2025 कैलिफोर्निया यूनिवर्सिटी, बर्कले के जॉन क्लार्क, येल यूनिवर्सिटी और कैलिफोर्निया विश्वविद्यालय, सांता बारबरा के मिशेल एच. डेवोरेट और कैलिफोर्निया विश्वविद्यालय, सांता बारबरा के जॉन एम. मार्टिनिस को प्रदान किया जाएगा।

रॉयल स्वीडिश एकेडमी ऑफ साइंसेज ने "इलेक्ट्रिक सर्किट में मैक्रोस्कोपिक क्वांटम मैकेनिकल टनलिंग और ऊर्जा क्वांटिकरण को खोज" के लिए उनके अग्रणी कार्य को (शेष अंतिम पृष्ठ पर)

‘मुझे न लोभ है न पश्चाताप, मुख्य न्यायाधीश पर जूता फेंकने की घटना से’

‘मुख्य न्यायाधीश उच्चतम संवैधानिक आसन पर विराजते हैं, उनका हिंदू धर्म पर हल्की टिप्पणी करना शोभा नहीं देता’

- डॉ. सतीश मिश्रा-
-राष्ट्रदूत दिल्ली ब्यूरो-
नई दिल्ली, 7 अक्टूबर। सुप्रीम कोर्ट के अन्दर भारत के मुख्य न्यायाधीश (सीजेआई) बी. आर. गवई पर जूता फेंकने की घटना के एक दिन बाद, निलंबित वकील राकेश किशोर ने अपने इस कदम पर कोई पछतावा नहीं जताया। उन्होंने कहा कि उन्हें “कोई अफसोस नहीं” है और यह कदम सीजेआई की उन टिप्पणियों के प्रतिक्रियास्वरूप था, जो उन्होंने मध्य प्रदेश के खजुराहो मंदिर परिसर में भगवान विष्णु की मूर्ति के पुनर्निर्माण और उत्तर प्रदेश के मुख्यमंत्री योगी आदित्यनाथ की बुलडोजर कार्रवाई से जुड़े एक केस में की थीं।

राकेश ने कहा, “16 सितंबर को सीजेआई की अदालत में एक जनहित याचिका दायर की गई थी। सीजेआई ने उसका मजाक उड़ाते हुए कहा, “जाओ, मूर्ति से कहा कि वह खुद अपना सिर

- **निष्कासित अधिवक्ता राकेश किशोर 2009 से दिल्ली की बार काउंसिल के सदस्य हैं, वो सुप्रीम कोर्ट बार एसोसिएशन, शाहदरा बार एसोसिएशन के भी पुराने सदस्य हैं। उन्होंने ऑल इंडिया लॉयर्स यूनियन द्वारा उनके कृत्य के विरोध में प्रोटेस्ट आयोजित करने के बारे में कहा कि केवल सात वकीलों ने इसमें भाग लिया था, इससे यह साबित होता है कि अधिकांश वकील मेरे कृत्य के समर्थन में हैं।**

जोड़ ले।” उन्होंने कहा, “जब भी हमारे सनातन धर्म से जुड़ा कोई प्रकरण आता है, सुप्रीम कोर्ट ऐसे ही आदेश देता है। याचिकाकर्ता को राहत मत दो, लेकिन उसका मजाक तो मत उड़ाओ... मुझे बहुत ठेस पहुंची थी।” उन्होंने मीडिया से कहा कि ऐसे कई और भी मुद्दे हैं, जिनसे वे आहत हैं।

उन्होंने एक्स (पूर्व ट्विटर) पर दोहराया, “मेरी सुप्रीम कोर्ट से अपील है, “हमारे भगवान और हिंदू धर्म का मजाक मत उड़ाएं। मैं आहत हुआ था।

मैं नशे में नहीं था, यह उनकी क्रिया पर मेरी प्रतिक्रिया थी। मुझे डर नहीं है और न ही मुझे अपने किये का कोई पछतावा है।”

जब उनसे पूछा गया कि उन्होंने अनुसूचित जाति से आने वाले सीजेआई गवई को क्यों निशाना बनाया, तो किशोर ने कहा, “मेरा नाम डॉ. राकेश किशोर है, क्या कोई बता सकता है कि मेरी जाति क्या है? हो सकता है कि मैं दलित हूं। यह एकतरफा बात है कि आप उनका (सीजेआई गवई का) बचाव इस

आधार पर कर रहे हैं कि वे दलित हैं।” किशोर ने जोर देते हुये कहा कि सीजेआई दलित नहीं हैं। उन्होंने कहा, “वे पहले सनातनी हिंदू थे, बाद में बौद्ध धर्म अपना लिया। अगर उन्होंने हिंदू धर्म छोड़ दिया है, तो वे दलित कैसे रहे? यह सोच का सवाल है।”

अपने कदम के असर के बारे में पूछे गए सवाल के जवाब में किशोर ने कहा, “जजों को अपनी संवेदनशीलता पर काम करना चाहिए। लाखों मामले लंबित हैं। मैं माफी नहीं मांगूंगा, और न अफसोस व्यक्त करूंगा। मैंने कुछ नहीं किया, जो आप मुझसे प्रश्न कर रहे हैं। भगवान ने मुझसे यह करवाया।”

उन्होंने आगे कहा, “सीजेआई को सोचना चाहिए कि जब वे इतने ऊंचे संवैधानिक पद पर बैठें हैं, तो ‘माइलॉर्ड’ शब्द की गरिमा को समझें और उसे बनाए रखें। आप मॉरीशस जाकर कहते हैं कि देश बुलडोजर से नहीं चलेगा। मैं (शेष अंतिम पृष्ठ पर)

अलवर बालिका गृह की अव्यवस्थाओं पर हाई कोर्ट ने रिपोर्ट मांगी

जयपुर, 7 अक्टूबर। राजस्थान हाईकोर्ट ने अलवर बालिका गृह की अव्यवस्थाओं से जुड़े मामले में बाल अधिकारिता निदेशक को तलब करते हुए तथ्यात्मक रिपोर्ट देने के लिए कहा है। एक्टिंग सीजेएसपी शर्मा व जस्टिस बीएस संघू की खंडपीठ ने यह आदेश मामले में बालिका गृह की बालिकाओं की ओर से

- **बालिका गृह की बालिकाओं ने गत दिनों हाई कोर्ट को शिकायती पत्र भेजा था।**

भेजे एक पत्र पर लिए गए स्वप्रेरित प्रसंज्ञान पर सुनवाई करते हुए दिष्ट। सुनवाई के दौरान एएजी मनोज शर्मा ने कहा कि संबंधित बालिका गृह को राज्य सरकार साल 2022 तक अनुदान देती थी, लेकिन उसके बाद अनियमितताओं के चलते इसे बंद कर दिया। वहीं, बालिका गृह के संचालक ने ही मिलीभगत कर छात्राओं से (शेष अंतिम पृष्ठ पर)

सार-समाचार

विद्यालयका का किया निरीक्षण

देवगढ, (निसं)। पीएम श्री केंद्रीय विद्यालय देवगढ का वार्षिक शैक्षिक निरीक्षण मंगलवार को हुआ विद्यालय के प्राचार्य विजेंद्र नागदा ने बताया कि विद्यालय का वार्षिक शैक्षिकण पैनल निरीक्षण केंद्रीय विद्यालय संगठन , क्षेत्रीय कार्यालय, जयपुर के सहायक आयुक्त विकास गुप्ता के नेतृत्व में डी के देरान ,प्राचार्य पीएम श्री केंद्रीय विद्यालय क्रमांक 2 अजमेर , एच एल मीणा प्राचार्य पीएम श्री केंद्रीय विद्यालय पाली , दीपक जुनेजा ,प्रभारी प्राचार्य पीएम श्री केंद्रीय विद्यालय भीलवाड़ा व अजय कुमार ,मुख्य अध्यापक पीएम श्री केंद्रीय विद्यालय नसीराबाद द्वारा संपन्न हुआ। निरीक्षण दल विद्यालय प्रांगण में 7:45 पर पहुंचे जहां पर मुख्य द्वार पर स्काउट व गाइड द्वारा सलामी देकर स्वागत किया गया तदुपरांत विद्यालय के छात्र–छात्राओं द्वारा तिलक लगाकर वह प्राचार्य द्वारा उपर्णा पहनाकर स्वागत किया गया। निरीक्षण दल के सभी सदस्यों द्वारा विद्यालय की प्रार्थना सभा का निरीक्षण किया जहां पर एक बार पुनः विद्यालय के प्राचार्य विजेंद्र नागदा ने निरीक्षण दल के सभी सदस्यों को साफा पहनाकर व शोल भेंट करके राजस्थानी संस्कृति के अनुरूप भव्य स्वागत किया गया । निरीक्षण दल के सभी सदस्य पूरे समय वहीं बैठकर प्रार्थना सभा के विभिन्न गतिविधियों ,समूह गान, स्वागत नृत्य बाल वाटिका गतिविधी आदि कार्यक्रमों का आनंद उठाया। सहायक आयुक्त ने अपने उद्बोधन में बच्चों को कड़ी मेहनत करने , ईमानदारी से जीवन जीना, स्वदेशी अपनाना व विकसित राष्ट्र बनाने की प्रेरणा दी। निरीक्षण दल के अन्य सदस्यों द्वारा विद्यालय के अध्यापकों द्वारा पढाई जाने वाली कक्षाओं का निरीक्षण किया व आयुक्त महोदय ने विभिन्न विभाग , पुस्तकालय , प्रयोगशाला, किचन गार्डन ,हर्बल गार्डन , वोकेरानल लैब,कंप्यूटर कक्ष व ऑफिस में विभिन्न प्रकार के दस्तावेजों का निरीक्षण किया।

जुजुत्सु चैम्पियनशिप 2025 के लिए चयन उदयपुर, (कासं)। उदयपुर के सात खिलाड़ियों का चयन आगामी राष्ट्रीय जुजुत्सु चैम्पियनशिप के लिए किया गया है। यह प्रतियोगिता 9 से 12 अक्टूबर तक सहारनपुर (यूपी) में आयोजित होगी, जिसमें अंडर–21, सीनियर, मास्टर और पाग एथलीट वर्गों के मुकाबले होंगे। उदयपुर जुजुत्सु एसोसिएशन के अध्यक्ष मुकेश शर्मा ने बताया कि राजस्थान टीम में शामिल उदयपुर के इन सात खिलाड़ियों में दो बालिकाएँ और पाँच बालक हैं। बालिकाओं में पूजा मेघवाल, व डिम्पल जैन वहीं बालकों में मनीष सालवी, अभिजय गर्ग, चेतन मेहता, विकास सालवी, राहुल सुहालका शामिल हैं। सभी खिलाड़ी कल शाम चेतक एक्सप्रेस से सहारनपुर (उत्तर प्रदेश) के लिए रवाना होंगे।

भगवान को धराया खीर का भोग

मंडफिया, (निसं)। भगवान श्री सांवलिया जी सेठ मंडफिया के दरबार में शरद पूर्णिमा का पर्व हर्षोल्लास के साथ मनाया गया। मंदिर प्रभारी भेरू गिरी गोस्वामी ने बताया कि शरद पूर्णिमा पर्व सोमवार देर रात्रि को मनाया गया। जिसके रहत भगवान श्री सांवलिया जी सेठ की विशेष पूजा अर्चना की गई। पूजा अर्चना के पश्चात भगवान श्री सांवलिया जी सेठ को 8 किन्टल दूध से बनी खीर का भोग धराया गया। खीर का महाप्रसाद सभी भक्तों को वितरण किया गया। खीर का महाप्रसाद पाने के लिए भक्तों का रेला उमड़ पड़ा। खीर प्रसाद वितरण व्यवस्था में मंदिर लेखाधिकारी राजेंद्र सिंह, मंदिर प्रभारी भेरू गिरी गोस्वामी, बालभोग प्रभारी भेरूलाल गुर्जर, दीपक तिवारी, मंदिर बोर्ड के पूर्व सदस्य संजय कुमार मंडोवार एवं मंदिर कर्मचारियों का सहयोग रहा।

तृतीय टेलीफोन अदालत कल

बांसवाड़ा, (निसं)। बीएसएनएल के बांसवाड़ा दूरसंचार जिले के उपभोक्ताओं को टेलीफोन से सम्बंधित शिकायतों विवादों के यथासंभव और त्वरित समाधान के लिए तृतीय टेलीफोन अदालत का आयोजन 9 अक्टूबर को कार्यालय उपमहाप्रबंधक प्रचालन में दोपहर 3 बजे किया जाएगा। इस अदालत में निम्न प्रकार के मामलों पर विचार किया जाएगा। टेलीफोन बिल सम्बंधित शिकायत जो कि 30 सितंबर के बाद जारी न हुए हो, टेलीफोन स्थानांतरण सम्बन्धी व टेलीफोन दोष निवारण सम्बन्धी शिकायतों का निवारण किया जाएगा। उपभोक्ता अपनी शिकायत दो प्रतियों में मय दस्तावेजों, पूर्व में प्रेषित पत्रों, सम्पर्क टेलीफोन नंबर आदि सहित सहायक महाप्रबंधक प्रचालन कार्यालय उपमहाप्रबंधक प्रचालन बांसवाड़ा को 8 अक्टूबर तक कार्यालय समय के दौरान एक बंद लिफाफे में जिस पर टेलीफोन अदालत स्पष्ट रूप से लिखा हो प्रेषित करना होगा।

विद्युत आपूर्ति आज बाधित रहेगी

उदयपुर, (कासं)। उदयपुर शहर में विद्युत रखरखाव के चलते इन दिनों विद्युत कटौति की जा रही है। यह कटौति प्रतिदिन शहर के अलग–अलग कॉलोनियों में संबंधित जीएसएस द्वारा हो रही है। बुधवार को शहर के पत्रिका सब स्टेशन से संबंधित सुंदरवास, अरविंद नगर, ए व बी ब्लॉक, विद्युत विहार, केन्द्रीय विद्यालय, उत्तरी सुंदरवास, सी क्लास, बोहरागणेशजी, विनायक नगर, जयश्री कॉलोनी, बाहुबली कॉलोनी, महासत्या, पहाड़ा, ठोकर चौराहा, यूनिवरसिटी रोड, यूनिवरसिटी कैम्पस, कालका माता रोड सम्पूर्ण, हीरा बाग, रूप सागर रोड, लाल विहार, गांधी नगर, आरटीओ रोड, प्रेम नगर, आदर्श नगर सभी ब्लॉक, केशव नगर, न्यू केशव नगर, नानाद रेस्टोरेंट वाली गली, ऐश्वर्या कॉलेज, अरिहंत नगर, गायत्री नगर, शांति नगर, नाकोड़ा नगर, पंजाबी बाग, आयुड, धुलकोट चौराहा, रघुनाथपुरा, मनीष विहार, शुभलाभ अपार्टमेंट व संबंधित क्षेत्रों में विद्युत आपूर्ति बाधित रहेगी।

मंत्री पटेल ने की पूजा-अर्चना

बांसवाड़ा, (निसं)। संसदीय कार्य विभाग, विधि एवं विधिक कार्य और विधि परामर्शी एवं न्याय विभाग मंत्री जोगाराम पटेल ने शक्तिपीठ मां त्रिपुरा सुंदरी मंदिर में पूजा–अर्चना कर प्रदेश की खुशहाली व समृद्धि की कामना की।

राजपुर बस्ती में टूटी सड़क व गड्‌डों से लोग परेशान

इंगूरपुर, (निसं)। शहर के राजपुर बस्ती में टूटी सडकों और गड्ढों से लोग परेशान है। शहर में पेयजल और सीवरेज लाइन के लिए सडक की खुदाई के बाद ठेकेदार इसे ठीक करवाना भूल गए। हालात यह है कि गड्ढों और कॉन्क्रीट की वजह से बाइक चालक हादसे का शिकार हो रहे हैं। लोगों ने कहा कि कई शिकायतों के बाद भी आज तक सडकों को ठीक नहीं किया गया है।

नगर परिषद के राजपुर वार्ड में जर्जरहाल सडकों से लोग परेशान है। लोगो ने कहा कि पानी की पाइप लाइन के लिए जनवरी–फरवरी महीने में पूरे वार्ड में खुदाई की गई थी। करीब 2 से 3 महीने में पाइप लाइन डालने के बाद वापस मिट्टी डालकर उसे भर दिया,लेकिन खुदाई के गड्ढे रह गए। बारिश के समय मिट्टी की वजह से पूरे वार्ड में कीचड़ फैल गया,लेकिन अब मिट्टी दबने से बड़े बड़े गड्ढे हो गए हैं। कई जगह पर कॉन्क्रीट निकल आई आई है।

हालत ये है कि बाइक ओर स्कूटी वाले गुजरते हैं तो गड्ढों की वजह से नीचे



इंगूरपुर के राजपुर बस्ती में टूटी पड़ी सड़क।

गिर जाते हैं और कई बार चोट भी लगती है। मिट्टी के गुबार उडने से घरों में मिट्टी भर रही है।

कॉलोनी की गाडियों पर भी मिट्टी जम रही है। रोज मिट्टी उडने से स्कूल

के बच्चों को परेशानी होती है। लोग भी इस वजह से बीमार हो रहे हैं। कई लोगों को सांस लेने में तकलीफ हो रही है। लोगो ने कहा कि सडकों को ठीक करवाने के लिए कई बार नगर परिषद

नवाचार गोष्ठी का आयोजन

इंगूरपुर, (निसं)। पुरस्कृत शिक्षक फोरम राजस्थान की जिला इकाई इंगूरपुर की वार्षिक नवाचार गोष्ठी का आयोजन राजकीय उच्च माध्यमिक विद्यालय सकानी के सभागार में किया।

गोष्ठी के उद्घाटन सत्र में मुख्य ब्लॉक शिक्षा अधिकारी राज्य पुरस्कृत शिक्षक नारायणलाल जागेटिया मुख्य अतिथि रहे। अध्यक्षता जिलाध्यक्ष दिनेश श्रीमाल ने की। विशिष्ट अतिथि सेवा निवृत्त जिला शिक्षा अधिकारी घनश्याम आर्य, पीटीए अध्यक्ष ईश्वरसिंह चौहान, पुनाली की प्रधानाचार्य दीपिका जोशी रही। मेजबान प्रधानाचार्य हरेन्द्रसिंह चौहान भी मंचासीन रहे। गोष्ठी में नवदृष्टि मिशन कार्यक्रम की पीपीटी के माध्यम से पंकज जैन द्वारा वार्ता दी गयी जिसमें विद्यालय में नामांकन वृद्धि, शिक्षण में सुधार,विद्यार्थियों के सीखने की प्र्रिष्ट्या में गति बढना बताया। अगली वार्ता में नवाचरों के अंतर्गत ऑफ दी स्कूल–टीचिंग विषयक पीपीटी के माध्यम से नरेश लौवोत के द्वारा वार्ता दी गई।

कलक्टर ने की ग्रामीण व शहरी सेवा शिविर की समीक्षा



ग्रामीण और शहरी सेवा शिविर की समीक्षा बैठक लेते जिला कलक्टर डॉ. इन्द्रजीत यादव।

अधिकारियों को अधिकाधिक लोगों को लाभांन्वित करने, प्रकरणों के निस्तार में प्रगति सुनिश्चित करने सहित विभिन्न निर्देश दिए। जिला कलक्टर डॉ. यादव ने बैठक में कहा कि सेवा पखवाडा के

अंतर्गत आयोजित हो रहे ग्रामीण एवं शहरी सेवा शिविरों का मुख्य उद्देश्य आमजन तक सरकार की योजनाओं और सेवाओं को सीधे और प्रभावी तरीके से पहुंचाना है।

डॉ. कर्नाटक ‘राष्ट्रीय कृषि-नवाचार रत्न पुरस्कार-2025’ से सम्मानित

उदयपुर, (कासं)। भारतीय सामाजिक विज्ञान अनुसंधान परिषद (आईसीएसएसआर) नई दिल्ली, द्वारा प्रायोजित राष्ट्रीय संगोष्ठी राष्ट्रीय सुरक्षा के लिए भू–स्थानिक दृष्टिकोण: एक सामाजिक परिप्रेक्ष्य का उद्घाटन 7 अक्टूबर को संगम विवि, भीलवाड़ा में हुआ। इस अवसर पर महाराणा प्रताप कृषि एवं प्रौद्योगिकी विश्वविद्यालय, उदयपुर के कुलपति डॉ. अजीत कुमार कर्नाटक को कृषि नवाचार एवं अनुसंधान के क्षेत्र में उनके उत्कृष्ट योगदान, अग्रणी नवाचारों और सर्मापित सेवा के लिए प्रतिष्ठित ‘राष्ट्रीय कृषि–नवाचार रत्न पुरस्कार–2025’ से सम्मानित किया गया है। संगम विश्वविद्यालय के कुलपति प्रोफेसर करुणेश सक्सेना ने बताया कि यह सम्मान डॉ. कर्नाटक द्वारा कृषि–प्रौद्योगिकियों और सतत कृषि पद्धतियों के क्षेत्र में किये गये अनुकरणीय प्रयासों से देश के कृषि क्षेत्र में हुई उल्लेखनीय प्रगति के लिए प्रदान किया गया है। डॉ. सक्सेना ने कहा की डॉ. कर्नाटक को शिक्षा, अनुसंधान और प्रसार में 40 वर्षों से अधिक का समृद्ध अनुभव है। उन्हें सर्वश्रेष्ठ कुलपति पुरस्कार (2021), अनेको लाइफटाइम अचीवमेंट पुरस्कार, डॉ. आर.एस. परोदा पुरस्कार, डॉ. एस.एल. मिश्रा पदक, सोएचएआई मानद फैलोशिप और अमित प्रभुध मनीषी पुरस्कार सहित कई पुरस्कारों से सम्मानित किया जा चुका है।

सार-समाचार

जिला कलेक्टर को सौंपा ज्ञापन



राजसमंद, (निसं)। अखिल राजस्थान राज्य कर्मचारी संयुक्त महासंघ के राज्य व्यापी आंदोलन के तहत 11 सूत्री मांग पत्र की मांगो पर सरकारत्मक कार्यवाही नहीं करने एवं संवादहीनता के विरोध में जिला कलेक्टर के माध्यम से मुख्यमंत्री और मुख्य सचिव के नाम ज्ञापन देकर, मांगों पर अविलम्ब कार्यवाही नहीं होने पर अगले चरण के चरणबद्ध आंदोलन की चेतावनी दी। महासंघ के जिला महामंत्री रघुराज सिंह झाला ने बताया कि सरकार के द्वारा अधीनस्थ सेवाओं के कर्मचारियों के साथ दोहरे मापदंड अपनाए जा रहे हैं। अधीनस्थ सेवाओं के कर्मचारियों की खेमराज समिति की रिपोर्ट के आधार पर ना ही तो वेतन विसंगतियां दूर की गई है एवं ना ही पदोन्नति विसंगतियां दूर की जा रही है। अधीनस्थ सेवाओं के कर्मचारियों को पूरी सेवा काल में एक भी पदोन्नति का अवसर नहीं मिल रहा है। झाला ने बताया कि महासंघ से सम्बद्ध एएनएम, एलएचवी, पशुधन निरीक्षक, शारीरिक शिक्षा अध्यापक ग्रेड तृतीय, नर्सिंग ऑफिसर, ग्राम विकास अधिकारी, तृतीय श्रेणी अध्यापक, पटवारी, कनिष्ठ नर्सिंग कंपाउंडर (आयुर्वेद) कोस्टेबल, सूचना सहायक, कृषि पर्यवेक्षक, वन रक्षक, संगणक, वर्क चार्ज कर्मचारी एवं सहायक कर्मचारी आदि संवर्गों के मात्र 10 से 20 प्रतिशत पदोन्नति के पद है, जिससे इनकी प्रथम पदोन्नति 15 से 20 वर्ष में होती है तथा द्वितीय पदोन्नति तो बहुत ही कम कर्मचारियों की होती है। यह बहुत बड़ी पदोन्नति विसंगति है। प्रत्येक संवर्ग के कर्मचारियों को पदोन्नति के पांच अवसर उपलब्ध करवाये जाए या सहायक कर्मचारी सहित प्रत्येक कर्मचारी को पदोन्नति के पांच अवसर नहीं होने की स्थिति में 7, 14, 21, 28 और 32 वर्ष की सेवा पर पदोन्नति पद का वेतनमान स्वीकृत किया जाए। इसके अतिरिक्त विभिन्न विभागों के उच्च अधिकारियों की उदसीनता के कारण वर्षों से पदोन्नतियां लंबित है। शिक्षा विभाग में तृतीय श्रेणी शिक्षकों एवं शारीरिक शिक्षकों, पशु पालन विभाग, पंचायती राज विभाग, वन विभाग, स्वास्थ्य एवं चिकित्सा विभाग, राजस्व विभाग, कृषि विभाग, आयुर्वेदिक चिकित्सा विभाग आदि में 4 से 5 पदोन्नति वर्षों की पदोन्नतियां लंबित है। विभिन्न संवर्गों की पदनाम परिवर्तन की मांग पर सरकार द्वारा पिक एंड चूज की पॉलिसी अपनाई जा रही है जो न्यायोचित नहीं है, प्रत्येक संवर्ग की मांग पर व्यावहारिक एवं सम्मानजनक पदनाम परिवर्तन करने की मांग की।

नव दिवसीय नवपद ओली सम्पन्न

इंगूरपुर, (निसं)। जो आत्मा को तत्काल पवित्र करें,उसे तप कहते हैं। जीवन की सभी समस्या का हल तपस्या है। नवपद ओली के आखिरी दिन सम्यक तप पद की पहता पर कही। तप के अंदर इतनी ताकत होती है कि हमारे कर्मों को जलाकर राख कर देता है। शास्त्रों में तप की महिमा बताते शास्त्रकार कहते हैं करोड़ों भव से एकत्रित किए हुए कर्मों को तप से नष्ट हो जाते है। तप से विश्व पर विजय प्राप्त कर सकते है। तीर्थंकर की आत्मा को तप होता है, अवश्य इस भाव में मोक्ष होने वाला है उनका फिर भी वो तप करते है। प्रभु महाशिव ने साढ़े ग्यार साल उपवास किए थे। तप के द्वारा अनेक आत्मा कर्म से मुक्त होकर मोक्ष गई है। आज ही के दिन शृंजुंय पालीताना से पांच पांडव बीस करोड मुनि के साथ मोक्ष पर गये थे। इससे पूर्व वैमिनाथ मंदिर तथा संभवनाथ जिनालय में चल रही ओली के तपस्वीयों ने ग्राम:भगवान का अभिषेक, केसरपूजा, फूलपूजा के पश्चात स्नानपूजा की। साथ ही देववन्दन व आरती हुई तथा शाम व सबेरे प्रतिक्रमण किया। साधुओं ने उबले हुए अन्न से आयामलव की। इसीक्रम में श्री आदिनाथ जैन श्वेतांबर विशा हुमड सत्र में गत 9 दिनों से श्री सकल श्वेतांबर संघ द्वारा ओलजिी आराधना का आयोजन किया जा रहा है। जिसमें पुरुष वर्ग एवं महिला वर्ग के कुल 55 आराधकों ने भाग लिया है। इस 9 दिवसीय तपस्या का लाभ एवं पारणा का लाभ श्रीगुरुभक्त मित्र मंडल परिवार ने लिया। इस पुण्य अवसर पर हितेश दावडा, राकेश पोला, नीरज दोशी, सुबोध सरैया, राजेश जैन, आलोक शाह, नीतेश मेहता, मयंक सरैया, अनूप सरैया,अनिल गजराज, मितेष सेठ, पिकी दोशी, श्वेता सरैया, चारु दावडा, मिलन सरैया, तुषि जैन, रचना गांधीआदि अनेक श्रद्धालु उपस्थित थे।

डॉ. सक्का ने शास्त्री के जीवन से जुड़ी सूक्ष्म कृतियां बनाईं

उदयपुर,(कासं)। उदयपुर के स्वर्ण शिल्पी डॉ. इकबाल सक्का ने स्वर्गीय प्रधानमंत्री लाल बहादुर शास्त्री के संग्रहालय में विश्व की सबसे छोटी कृतियां बनाई हैं जिन्हें संग्रहालय में भेंट करने के प्रधानमंत्री को पत्र लिखा है। स्वर्ण शिल्पी 1 21 वर्ल्ड रिकॉर्ड होल्डर डॉक्टर इकबाल सक्का ने शास्त्री के जीवन से जुड़ी हुई लगभग लुप्त हुई निशानियों स्वर्गीय प्रधानमंत्री लाल बहादुर शास्त्री की जयंती के मौके पर विश्व की सबसे छोटी चांदी की अटैची हाथ का पंखा, चांदी की चप्पल बनाई है । डॉक्टर इकबाल सक्का ने चांदी की एक इंच की अटैची,1 सेंटीमीटर का हाथ का पंखा, 2 सेंटीमीटर की चांदी की चप्पल, बनाकर रामनगर यूपी में स्थित उनके पुश्तैनी कच्चे घर को भारत सरकार द्वारा बनाए गए संग्रहालय में भेंट कर रहे हैं।

महर्षि वाल्मीकि ने समाज को दिखाई नई राह : मंत्री खर्रा



सफाई मित्रों को सम्मानित करते युडीएच मंत्री सहित अन्य अतिथिगण।

उदयपुर, (कासं)। महर्षि वाल्मीकि जयंती के अवसर पर नगर निगम उदयपुर की ओर से मालवार को सुखाडिया रंगमंच सभागार में स्वच्छ सर्वेक्षण कार्यशाला एवं सफाई मित्र कार्यक्रम का आयोजन हुआ। कार्यक्रम के मुख्य अतिथि नगरीय विकास एवं आवासन मंत्री झाबर सिंह खर्रां रहे।

इस अवसर पर नगर निगम अधिकारियों, जनप्रतिनिधियों एवं बड़ी संख्या में सफाई कर्मचारी मौजूद रहे। कार्यक्रम को संबोधित करते हुए मंत्री झाबर सिंह खर्रां ने कहा कि संत श्री वाल्मीकि ने समाज को नई राह दिखाई और आज भी वाल्मीकि समाज पूरे

समर्पण के साथ समाज–सफाई का दायित्व निभा रहा है। उन्होंने कहा कि हर नागरिक को सफाई कर्मियों के प्रति अपरत्न का भाव रखना चाहिए। सफाई कर्मचारी भर्ती को लेकर मंत्री खर्रां ने कहा कि युनियनों एवं अन्य स्रोतों से लगातार सुझाव प्राप्त हो रहे हैं। इन्हीं सुझावों के आधार पर पूर्व में भर्ती प्रक्रिया स्थगित की गई थी। वर्तमान में भी सभी पहलुओं का अध्ययन किया जा रहा है और शीघ्र ही भर्ती प्रक्रिया पुनः प्रारंभ की जाएगी। मंत्री खर्रां ने उदयपुर नगर निगम को स्वच्छता रैंकिंग में देश के शीर्ष 20 शहरों में स्थान पाने पर बधाई दी। उन्होंने विश्वास जताया कि निगम अधिकारियों–कर्मचारियों की

मेहनत और शहरवासियों के सहयोग से आने वाले सर्वेक्षण में उदयपुर देश के शीर्ष 5 शहरों में शामिल होगा। उन्होंने राज्य सरकार की ओर से हर संभव सहयोग का आश्वासन भी दिया।

राज्यसभा सांसद चुन्नीलाल गरासिया ने कहा कि नगर स्वच्छ रहेगा तो समृद्धि अपने आप आएगी। उन्होंने सफाई कर्मियों को सिर्फ कर्मचारी नहीं बल्कि सफाई सैनिकों की उपाधि देते हुए समाज में उनकी भूमिका को महत्वपूर्ण बताया। समारोह में शहर की साफ–सफाई में उल्लेखनीय योगदान देने वाले सफाई कर्मचारियों को मंत्री खर्रां एवं अन्य अतिथियों द्वारा सम्मानित किया गया।

उदयपुर, (कासं)। राजस्थान विद्यापीठ के संघटक लोकमान्य तिलक शिक्षक प्रशिक्षण महाविद्यालय के नवआगंतुक विद्यार्थियों की ओर से मंगलवार को महाविद्यालालय के सभागार में आयोजित स्नेह मिलन समारोह का शुभारंभ प्रो. शिवसिंह सारंगदेवोत, कुलाधिपति भंवर लाल गुर्जर, प्राचार्य प्रो. सरोज गर्ग, डॉ. रचना राठौड, डॉ. बल्लिदान जैन, डॉ. अमी राठौड ने मां सरस्वती के सम्मुख दीप प्रज्वलित कर किया।

- विद्यार्थी किताबी ज्ञान के साथ व्यवहारिक ज्ञान जरूरी : बीएल गुर्जर**

- विद्यार्थी संस्थान की धरोहर : प्रो. सारंगदेवोत**

रंगारंग कार्यक्रम की शुरुआत छात्राओं ने राजस्थानी रिमिक्स पर घूमर, क्लासिकल, पंजाबी एवं देश भक्ति गानों पर जम कर प्रस्तुतियों जिसमें घणी खम्मा नृत्य, गणपति वंदना, नव दुर्गा एवं राम सीता नृत्य नाटिका ने उपस्थित दर्शकों का मन मोह लिया। सारंगदेवोत ने कहा कि विद्यार्थी संस्थान की धरोहर है, इन्हे सही दिशा मिले यह हमारी जिम्मेदारी है।



राजस्थान विद्यापीठ के संघटक लोकमान्य तिलक शिक्षक प्रशिक्षण महाविद्यालय के नवआगंतुक विद्यार्थियों की ओर से आयोजित स्नेह मिलन समारोह को प्रो. शिवसिंह सारंगदेवोत ने संबोधित किया।

विद्यार्थियों का आवाहन किया कि जीवन में सफलता के लिए अनुशासन, टाईम मैनेजमेंट, क्रिटिकल थिंकिंग, कम्प्युनिकेशन स्किल्स जरूरी है जो आज आप द्वारा दी गई प्रस्तुतियों में देखने को मिली। सत्र प्रारंभ होने से पूर्व इस तरह के आयोजन कराने का उद्देश्य विद्यार्थी एक दूसरे को जान सके, पहचान सके। विद्यार्थियों के सर्वांगीण विकास के लिए महाविद्यालय द्वारा सांस्कृतिक कार्यक्रम अन्य गतिविधियो को कराया जाना आवश्यक है इसलिए

विद्यार्थियों को महाविद्यालय द्वारा आयोजित हर प्रतियोगिता में भाग लेना चाहिए, जीत हार कोई मायने नहीं रखता।

कुलाधिपति भंवर लाल गुर्जर ने कहा कि विद्यार्थी किताबी ज्ञान के साथ व्यवहारिक ज्ञान को अपने जीवन में आत्मसात करेगे तो कभी असफल नहीं होंगे। आज तकनीकी युग में युवा पीढ़ी भारतीय, संस्कृति व सभ्यता को भुलती जा रही है और चिंता का विषय है।संचालन डॉ. हरीश चौबीसा ने किया

जबकि आभार डॉ. रचना राठौड ने जताया।

निजी सचिव कृष्णकांत कुमावत ने बताया कि इस मौके पर डॉ. भुरालाल श्रीमाली, डॉ. अनिता कोठारी, डॉ. अमीत दवे, डॉ. अमीत बाहेती, डॉ. हिमन्त सिंह चुण्डावत, डॉ. हरीश मेनारिया, डॉ. इंदुबाला आचार्य, डॉ. नीतू व्यास, डॉ. सुभाष पुरोहित, डॉ. रोहित कुमावत, डॉ. रोमा, सहित अकादमिक एवं गैर अकादमिक कार्यकांत उपस्थित थे।

